

## **Здружение РАДКО - Охрид**

ул. Галичица бр. 47, 2/4 6000 Охрид / GSM: + 389 71 51 08 26

E-Mail: [radkomk@gmail.com](mailto:radkomk@gmail.com) / Website: [www.radkomk.com](http://www.radkomk.com)

---

### **АКТ ЗА ОСНОВАЊЕ НА ЗДРУЖЕНИЕТО**

Здружението РАДКО - Охрид е основано со решение на Собранието на основачите одржано на ден 24.05.2000г..

Здружението РАДКО - Охрид беше регистрирано во "Регистарот на здруженија" на ден 19.06.2000г. под бр. Рег.Згфа.бр.18/2000 со Решение на Основниот суд – Охрид.

Уставниот суд на Р.М. на ден 21.03.2001г. ги прогласи за ништавни програмата и статутот на здружението. Ова Решение на Уставниот суд на Р.М. беше публикувано во Службен Весник на Р.М. бр. 27 од 10.04.2001г..

Здружението РАДКО - Охрид незадоволно од Решението на Уставниот суд на Р.М. направи жалба до Европскиот суд за човекови права (ЕСЧП) во Страсбург. Жалбата беше регистрирана под бр. 74651/01 на ден 04.10.2001г..

Европскиот суд за човекови права (ЕСЧП) на ден 15.01.2009г. донесе пресуда дека Р. Македонија ја нарушила Европската конвенција и правото на здружување.

Европскиот суд за човекови права (ЕСЧП) со писмо од 05.05.2009г. го информира Здружението РАДКО - Охрид дека пресудата донесена на ден 15.01.2009г. станала правосилна, бидејќи Р. Македонија не се жалила на горе наведената пресуда.

Врз основа на член 18 од Законот за здруженија на граѓани и фондации (Сл.Весник на Р.М. бр.31/98), Собранието на основачите на седницата одржана на ден 05.07.2009 година реши да побара пререгистрација на Здружението РАДКО - Охрид.

Со ПРЕСУДА на Врховниот суд на Република Македонија УЖП.бр.940/2010 од 17.05.2011 година здружението РАДКО - Охрид го доби процесот против Решението за нерегистрирање на здружението донесено од страна на Централниот регистер на Република Македонија - Скопје, Регионална регистрациона канцеларија во Охрид број 3 на 31.07.2009 година.

Централниот регистер на Република Македонија - Скопје, Регионална регистрациона канцеларија во Скопје број 1 со ИЗВЕСТУВАЊЕ број 08-3513/3 од 25.07.2011 побара од Здружението РАДКО - Охрид нова комплетна документација за пререгистрација на здружението во рок од 30 дена по приемот на писмото.

Врз основа на член 16 од Законот за здруженија и фондации (Сл.Весник на Р.М. бр.52 од 16.04.2010 г.), а постапувајќи по ИЗВЕСТУВАЊАТА број 08-3513/3 и 08-3513/4 од Централниот регистер на Република Македонија - Скопје, Регионална регистрациона канцеларија во Скопје број 1, Собранието на основачите на Здружението РАДКО - Охрид на седниците одржани на ден 02.08.2011 и на ден 06.09.2011 го донесе следниот

## **АКТ ЗА ОСНОВАЊЕ**

### **на Здружението РАДКО - Охрид**

Името на здружението да биде: Здружение РАДКО - Охрид. Скратеното име на здружението да биде: РАДКО - Охрид. Зборот РАДКО е псевдоним на последниот водач на МАКЕДОНСКОТО ОСЛОБОДИТЕЛНО ДВИЖЕЊЕ - Иван Михајлов.

Здружението РАДКО - Охрид се создава заради заштита и реализација на национално-културни и политички права, интереси и убедувања на Бугарите од Р. Македонија.

Здружението РАДКО - Охрид ќе се занимава со афирмација и реализација на идеите на МАКЕДОНСКОТО ОСЛОБОДИТЕЛНО ДВИЖЕЊЕ.

Здружението РАДКО - Охрид да биде самостојна, општествена, национално-културна и политичка организација на Бугарите од Р. Македонија.

Седиштето на Здружението РАДКО - Охрид да биде во Охрид, ул. "Галичица" број 47 2/4.

Основачи на здружението се:

- Владимир Паунковски;
- Зоран Арнаудов;
- Живко Чавдаров;
- Дејан Краљевски;
- Здравко Здравески и
- Перица Аврамов.

Собранието на основачите донесе ПРОГРАМА и СТАТУТ на Здружението РАДКО - Охрид со следните убедувања и определби:

01. Основните вредности и принципи на Здружението РАДКО - Охрид:

- достоинството на човечката личност;
- слободата;
- одговорноста;
- праведноста;
- солидарноста;
- толерантноста;
- семејството;
- родољубието
- традициите и

- антикомунизмот.

02. Основните цели на Здружението РАДКО - Охрид:

- Здружението да биде организација којашто ќе ги афирмира и реализира идеите на МАКЕДОНСКОТО ОСЛОБОДИТЕЛНО ДВИЖЕЊЕ;
- Здружението да биде организација на способни, предприемчиви и уверени во себе си граѓани, коишто можат да превземаат одговорност за себе си, за своите семејства и за својата Бугарска историско-културна заедница во Р. Македонија;
- Здружението да биде организација изградена врз основа на традициите на европската христијанска цивилизација и на христијанските и плуралистичко демократските традиции на Бугарската ренесанса од 19 век;
- Здружението да биде организација којашто го интегрира општеството кон вредностите на Европејскиот сојуз и влиае кон усвојувањето на добрите европски практики;
- Здружението да биде организација којашто не ги прифаќа комунистичките и другите тоталитарни идеологии;
- Здружението да биде организација чиешто членови активно учествуваат во развивањето на бугарската култура и духовност;
- Здружението да биде организација чиешто членови ги уважаваат и пазат законите на државата, ги заштитуваат своите права и законски интереси и ги уважаваат правата и законските интереси на другите.

03. Основните задачи на Здружението РАДКО - Охрид:

- Бугарите од Р. Македонија да претставуваат конститутивен елемент во Уставот на државата;
- Еден од службените јазици на државата да биде и Бугарскиот литературен јазик;
- Афирмација на Бугарската историја и култура;
- Заштита од присвојување и фалсификување на Бугарската историја и култура;
- Возобновување на потребните културно-образовни и црковни институции во Р. Македонија по подобие на бугарските културно-образовни и црковни институции коишто суштествуваа на територијата на Р. Македонија во времето на Османската империја, се разбира прилагодени на современите услови и потреби;
- Возобновување на духовното и културното единство на Бугарите од Р. Македонија и Бугарите од Р. Бугарија;
- Заштита на Бугарите во Р. Македонија од репресии, полициско набљудување и малтретирање, прогонување, дискриминација и културен геноцид.

Собранието на основачите реши органи на Здружението РАДКО - Охрид да бидат:

- собрание;
- извршен комитет;
- месен комитет и
- претседател.

01. Собранието на основачите го избра за Претседател на Здружението РАДКО - Охрид лицето Владимир Паунковски.

02. Собранието на основачите ги избра за членови на извршниот орган - Извршниот комитет на Здружението РАДКО - Охрид следните лица: Зоран Арнаудов; Живко Чавдаров и Дејан Краљевски.
03. Собранието на основачите реши останатите три членови на извршниот орган - Извршниот комитет на Здружението РАДКО - Охрид да бидат избрани нахнадно после пререгистрацијата на здружението.

Собранието на основачите реши претседателот на Здружението РАДКО - Охрид Владимир Паунковски да го застапува и претставува здружението во земјата и во странство.

06.09.2011г.

Охрид

Претседател  
Владимир Паунковски

---

Записничар  
и Член на Извршниот Комитет  
Зоран Арнаудов

---